

## कार्यालय प्राचार्य

शासकीय विश्वनाथ यादव तामस्कर स्नातकोत्तर स्वशासी महाविद्यालय, दुर्ग (छ.ग.)

{पूर्वनाम: शासकीय कला एवं विज्ञान महाविद्यालय, दुर्ग (छ.ग.)}

नैक ग्रेड-ए, सी.पी.ई.-फेस-3, डी.बी.टी.-स्टार कालेज

फोन नं. 0788.2211688, फैक्स नं. 0788.2212030

Website: www.govtsciencecollegedurg.ac.in

दिनांक 19.11.2016

### प्रेस विज्ञप्ति

#### साइंस कालेज दुर्ग में अंग्रेजी विभाग साहित्य परिषद का गठन

शासकीय विश्वनाथ यादव तामस्कर स्नातकोत्तर स्वशासी में स्नातकोत्तर अंग्रेजी साहित्य परिषद का उद्घाटन गत दिवस 7 नवम्बर 2016 को किया गया। इस समारोह में मुख्य अतिथि डॉ. खूबचंद बघेल शासकीय महाविद्यालय के अंग्रेजी विभाग के सहायक प्राध्यापक डॉ. तापस मुखर्जी थे। कार्यक्रम की शुरुआत माँ सरस्वती की आराधना एवं गायन से हुई। उसके पश्चात् मुख्य अतिथि एवं वक्ता का स्वागत विभाग की अध्यक्ष डॉ. मीता चक्रवर्ती द्वारा किया गया। स्वागत भाषण में डॉ. तरलोचन कौर ने डॉ. तापस मुखर्जी की संक्षिप्त परिचय छात्र-छात्राओं को दिया।

परिषद का गठन का मुख्य उद्देश्य अंग्रेजी विभाग के छात्र-छात्राओं को अपनी प्रतिभा प्रदर्शित करने का अवसर देना, भाषा पर अपनी पकड़ मजबूत करना, सौहार्द्रपूर्ण वातावरण एवं साहित्य की गूढ़ समझ स्थापित करना है। परिषद के पदाधिकारियों को सर्वसम्मति से मनोनीत किया गया। अध्यक्ष टोमन लाल वर्मा-एम.ए. तृतीय सेमेस्टर, उपाध्यक्ष -नरेन्द्र कुमार एम.ए. प्रथम सेमेस्टर, सचिव-गीताजलि नेताम-एम.ए. तृतीय सेमेस्टर, सहसचिव हलीमा बी-एम.ए. प्रथम सेमेस्टर एवं कोषाध्यक्ष-संदीप साहू एम.ए. तृतीय सेमेस्टर का मनोनयन किया गया। सभी पदाधिकारियों ने अपने कर्तव्यों को निष्ठापूर्वक निभाने की शपथ ली।

उक्त अवसर पर अतिथि वक्ता डॉ. तापस ने 'नाटक के मूल तत्व' पर विस्तार से चर्चा की। डॉ. तापस ने सोफोक्लीज, एसकील्स, गीरीश कर्नाड, शेक्सपीयर आदि नाटककारों के द्वारा लिखे गए नाटकों एवं उनके चरित्रों की विशेष जानकारी दी। 'नागमडल' इडीपसरेक्स 'एटीगोने', 'प्रोमीथियस बाउन्ड', 'मर्चेंट ऑफ वेनिस', एवं अन्य पात्रों की उल्लेखनीय जानकारी दी। छात्रों ने अति तन्मयता से चर्चा में हिस्सा लिया एवं भविष्य में इसी प्रकार के अन्य व्याख्यान करवाने की ख्वाहिश जाताई। उक्त अवसर पर छात्र-छात्रा द्वारा स्वर रचित कविता पाठ किया गया। अविनाश बनपाल एम.ए. तृतीय सेमेस्टर के छात्र द्वारा गीतार वादन किया गया।

कार्यक्रम के अंत में रोचक प्रस्तुति डॉ. तापस मुखर्जी द्वारा शायलॉक के संवाद से की गई। जिसे विशेष रूप से सभी ने सराहा। कार्यक्रम के संचालन एवं धन्यवाद ज्ञापन डॉ. तरलोचन कौर द्वारा किया गया। इस समारोह के विभाग के सभी सदस्य -डॉ. कमर तलत, डॉ. सुरेखा जैन, डॉ. सुचित्रा गुप्ता, डॉ. मर्सी जार्ज एवं डॉ. मीना मान उपस्थित थे।

प्रति,

संपादक/ब्यूरो चीफ

दैनिक .....दुर्ग

इस निवेदन के साथ कि कृपया इसे जनहित में समाचार के रूप में प्रकाशित करने का कष्ट करें।



प्राचार्य

शास.वि.या.ता.स्नात.स्वशासी महावि.

दुर्ग (छ.ग.)

